

Tali Folofola by Hon. Fulivai

TAPU MOE AFIO AE LAUMALIE MA'ONI'ONI I HOTAU LOTOTONGA, FAKATAPU KI HE HAU 'O E FONUA TAMA TU'I KINGI TUPOU ONO, FAKATAPU KIHE TA'AHINE KUINI 'OFEINA O TONGA, KUINI NANASI PAU'U TUKU' AHO, FAKATAPU KIHE TA'AHINE PILINISESI, SALOTE MAFILE'O PILOLEVU TUITA MOE FALE O HA'A MOHEOFO. PEA KATAKI PE MU'A VAKALAHI PEHE KIA FATONGIA O LOTOTONGA, TUKU PE MU'A KEU FAKAMALUMALU ATU NGAHI TALAFAKATAPU KUO AOFAKI I HOMO PANGAI KAE ATA MOE MOTUA 'NI TONGIA E FATONGIA KUO TU'UTU'UNI E HE POLOKALAMA 'O E 'AHO, KA KOE FAKAFEANGAI KI LOTOTATAU.

VAKALAHI, KOE 'AHO 'O E FIEFIA HE KUO VAVALAFO E KAKALA HE LOLO A HALAEVALU TEKI FAIVA A HA'A TANGATA NGATU E KELEKELE MOE LOU'AKAU HE KOE NAI HA TATAU KOE HA 'A E TUHA 'A E FIEFIA 'E NE TU'UMO'UNGA, PEA HANGE KO E FAKATALUTALU E FONUA' NI TALU MEI ONO'AHO, 'ISA TOKANGA'I A VAVA'U LAHI NA'A TO. PEHE 'A E FIEFIA 'O E 'AHO NI, TAKATAHI 'A E HIFOFUA, LAVEMONU AI E VAI KO NIUTOUA, FUNGA VAILAHI MOE TA'AKI MOE AKA, 'AHO ENI O VAVA'U LAHI KAE FEFE KEI TU'U A POUONO, KOE FA'U'ANGA IA 'O 'ETAU NOFO, ISA SI'I HEILALA KO VEITATALO OKU KEI MOTO PEA 'ULU'ALO. VAKALAHI KO E FOLOFOLA E MO E KOLOA MO E TAPUAKI KUO HIFOAKI KI HONO KAKAI. KOHAI AU KE FAKATATAUA, HEKUO 'ILO MEI HAHAKE PEHE KI LULUNGA. HAGE KOE TO FOLOFOLA KUO FAKAKOLOA 'AKI HOTAU 'AHO, KONGA PE VISIONE A HA'A MOHEOFO MUIAKI E PULE'ANGA 'O 'ENE AFIO, NGAUE'ANGA E TOLU MAHU'INGA KIHE FONUA, NGOUE, TOUTAI, TAKIMAMATA. OLA E VISIONE KUO TUKU MAI MEIHE'ENE AFIO FAI HONO NGAUE'I E HE PULE'ANGA LAVA AI E ALEA KUO FAKAHOKO HOTAU NGAHI FONUA KAUNGA'API KO HONO 'UHINGA KOE FUA 'O E FONUA MO E NGAUE 'A HONO KAKAI. VAVA'U LAHI KO E MATAPA E KUO AVA TOE PE 'ATAUA, TOE PE 'ATAUA KE FAKAHOKO HOTA FATONGIA, TOUTAI, NGATAI, KO E ME'A TATAU. FAKAHOKO HE PULE'ANGA HONO FATONGIA KOE UHI KO E'ENE MAA'IMOA. LAVEMONU AI E TAKIMAMATA, PEA HANGE KOE FAKAHUA 'A E PUNAKE KO E MATAPA 'ENI 'O PALATAISI PEA KUO 'OSI TEUTEU PE 'E NATULA 'A VAVA'U LAHI 'O FAKATEUNGA, TO E PE KITAU. FAKAMOLEKI 'E HE PULE'ANGA 'A E PA'ANGA KU OFI HE MILIONA KE FAITOKONIA 'A 'ENE MAA'IMOA, NIMAMEA'A, NGAUE MEI TOKANGA KAE PEHE KI NGATAI. 'ISA NA'A NGALO 'A E NGAHI NGAUE'ANGA. MAA'IMOA KI HE VANILA, AI E ONGO ONGO KAUTAHA LALAH I VAVA'U NI, KO E KAUTAHA KOE HEILALA VANILA PEA PEHE KI HE QUEEN VANILA. NGAUE TUKUINGATA, UMOUMATAHA PEA MOE PULE'ANGA MOE KAKAI HONO FONUA, KOE MUIAKI E LANGIMAMA'O 'O E MAA'IMOA 'OKU NE FINANGALO KIAI. FOLAU VAKAPUNA, KUO TAU TAA'IMALIE HE NGAUE LAHI, NGAUE 'OSI KIA VELENGA KUO FAKAHOKO. FETU'UTAKI, LAVA KE KAI'UTUNGAKI AI A HONO KAKAI.

VAKALAHI, FATONGIA 'O LOTOTONGA, TATAU MOE HA, HONGE LEA E MOTU'A 'NI KE FAKATATAUA KOLOA KUO TAA'IMALIE AI 'A E VAHE FONUA' NI. PEA HANGE KOE KOLOA KUO TUKU MO 'O KIMAUTOLU HE 'AHO' NI, VAVA'U TOE PE 'A KITAU, TOE PE 'A KITAU KETA TU'U 'O NGAUE FAKAMONU HOTA KOLOA KUO TO MEI LOTOTATAU. VAKALAHI MO KAMOTO, FAKATAUANGE KI HE 'OTUA, HIFOAKI HA TAPUAKI, TAUMALINGI MAI MOHA KELESI, KE KEI MONU MONI TONU 'A E PULE 'A TUPOU KI HE 'OTU TONGA. LEVELEVA E MALANGA KAU TATAU ATU.